

विदर्भ की खान

● वर्ष 17 ● अंक 231 नागपुर, सोमवार, 17 जुलाई 2017 ● पृष्ठ 8 ● मूल्य ₹ 2

अचार के लिए सर्वोत्तम मिर्च पावडर

कम तीखा ज्यादा लाल खाना बने कमाल

राजस्थानी मिर्च पावडर

Suresh Spices Pvt. Ltd. Nagpur. Ph: 07109-278666

सुप्रभात

ओडिशा में भारी बारिश से मची तबाही, तेज बहाव से बहा रेलवे पुल



भुवनेश्वर

ओडिशा में भारी बारिश के चलते लगभग के चलते वहां बाढ़ की स्थिति बन गयी है। जिसके चलते वहां का जनजीवन अस्त-व्यस्त हो गया है। रायगढ़ में शनिवार को हुई भारी बारिश से पानी का बहाव तेज हो गया जिसके चलते रेलवे का एक पुल बह गया। बाढ़ के कारण यातायात और संचार सेवाएं बंद हो गई हैं। बाढ़ के चलते जिले के कल्याणसिंहपुर ब्लॉक के आश्रम हाई स्कूल में लगभग 160 बच्चों को तत्काल एक हॉस्टल में शिफ्ट किया गया।

ओडिशा में हुई इस भारी बारिश से काफी नुकसान हुआ है। बारिश के तेज बहाव के चलते तेरवली और सिंगारपुर रोड रेलवे स्टेशन के बीच नागावली नदी पर बना पुल नंबर 585 बह गया, जिसके कारण कई ट्रेनों को रद्द करना पड़ा और कई ट्रेनों के रूट बदल दिए गए हैं। राज्य के एक अधिकारी ने बताया कि सरकार स्थिति से निपटने के लिए रक्षा बलों की मदद ले रही है। बाढ़ से राहत एवं बचाव कार्य के लिए सरकार ने इंडियन एयर फोर्स के 4 हेलीकॉप्टर मंगवाए गए हैं। मीडिया में आर्यो खबरों के मुताबिक इस बाढ़ से प्रदेश के लगभग 5,000 से 7,000 लोग प्रभावित हुए हैं। मौसम विभाग ने बताया कि अभी भी अगले 24 घंटों में प्रदेश के अधिकतर स्थानों पर बारिश हो सकती है। मछुआरों को भी अभी सतर्क रहने को कहा गया है। पिछले 24 घंटों में राज्य के कटक में 45 मिमी, सुंदरगढ़ में 36 मिमी और पुरी में 30 मिमी बारिश दर्ज की गई है।

मुंबई की ये गगनचुंबी इमारतें विमानों के उड़ान में बाधा, अब तोड़ने का निर्देश



मुंबई

नागरिक उड्डयन मंत्रालय (डीजीसीए) ने विमानों के रास्ते में आने वाली बाधाओं को दूर करने के लिए बड़ी कार्रवाई की है। शहर की 70 इमारतों को अपनी ऊंचाई कम करने का फरमान सुनाया है। ये इमारतें विले पार्क, सांताक्रुज और घाटकोपर के आसपास की हैं, जिन्हें 60 दिन के भीतर अपनी ऊंचाई कम करने का निर्देश दिया गया है।

एक अंग्रेजी अखबार के अनुसार डीजीसीए द्वारा जून में जारी की गई नोटिस से पता चला है कि विमानों के रास्ते में आ रही बाधाओं में सिर्फ नई इमारतें ही नहीं, बल्कि 50 साल पुरानी दो मंजिली इमारतें भी हैं। अधिकांश पुरानी इमारतों के पास एयरपोर्ट अथॉरिटी ऑफ इंडिया (एएआई) का नकली हाइट क्लियरेंस सर्टिफिकेट है, जबकि उसने 1978 से नो-ऑब्जेक्शन सर्टिफिकेट (एनओसी) देना शुरू किया है। वहीं अधिकांश नई इमारतों को अपने बड़े हिस्से को ढहाना होगा। ये आदेश जून में अलग-अलग दिन जारी किए गए हैं और अगस्त में इनकी डेडलाइन है।

वहीं 45 ऐसी इमारतें भी हैं जिन्हें एनओसी तो मिला है, मगर उन्हें भी ऐसा नोटिस जारी किया जा सकता है। दरअसल, जांच में पाया गया है कि इनके पास एएआई के फर्जी एनओसी मिले हुए हैं। पुरानी इमारतों को जहां एक से छह मीटर तक अपनी ऊंचाई कम करनी है, वहीं नई इमारतों को अपने बड़े हिस्से को ढहाना होगा। आपको बता दें कि बॉम्बे हाईकोर्ट ने डीजीसीए से कहा था कि वे ऐसी इमारतों की सूची पेश करें, जो विमानों के रास्ते में बाधा हैं।

अमरनाथ यात्रा पर जा रही बस खाई में गिरी 16 यात्रियों की मौत, 19 घायल

श्रीनगर

श्री बाबा अमरनाथ की यात्रा को जा रही एक बस रामबन के पास दुर्घटनाग्रस्त हो गई। इस हादसे में ग्यारह यात्रियों की मौत की पुष्टि हो चुकी है जबकि तीस से अधिक घायल हैं। घायलों में से छह को वायु सेना के हेलीकॉप्टर से जम्मू के राजकीय मेडिकल कालेज में लाया जा रहा है।

रविवार की सुबह अमरनाथ यात्रा के लिए निकली जेकेएसआरटीसी की बस नंबर जेके02वाई-0594 बनिहाल के नाचिनाला के पास पहुंची तो एक गहरी खाई में जा गिरी। इससे ग्यारह यात्रियों की मौके पर ही मौत हो गई। इनमें एक महिला



यात्री भी शामिल है। दुर्घटना का पता चलते ही पुलिस, सेना के जवान व स्थानीय लोग बचाव कार्य में जुट गए और घायलों को वहां से जिला अस्पताल रामबन में प्राथमिक उपचार के लिए ले जाया गया। छह घायलों की गंभीर हालत को देखते हुए उन्हें वायु सेना के हेलीकॉप्टर से जम्मू के लिए लाया जा रहा है। अन्य को भी प्राथमिक उपचार के बाद सड़क मार्ग से जीएमसी में लाया जाएगा। पुलिस अधिकारियों का कहना है कि फिलहाल मृतकों व घायलों की पहचान नहीं हुई है।

वहीं कश्मीर में अमरनाथ तीर्थ यात्रियों पर हुए हमले में घायल हुई एक महिला श्रद्धालु की रविवार सुबह अस्पताल में

इलाज के दौरान मौत हो गई। पुलिस अधिकारी ने बताया कि 47 वर्षीय ललिता ने श्रीनगर के एसकेआईएमएस अस्पताल में इलाज के दौरान दम तोड़ दिया। इसके साथ ही 10 जुलाई को हुए आतंकी हमले में मरने वालों की संख्या बढ़कर आठ पहुंच गई है। बता दें कि जम्मू-कश्मीर के अनंतनाग के बटौ में 10 जुलाई को आतंकीयों ने अमरनाथ श्रद्धालुओं और सुरक्षाबलों के काफिले पर हमला किया था। इस अधाधुंध गोलीबारी में बस में सवार सात श्रद्धालुओं की मौत हो गई थी, जबकि 12 श्रद्धालु व पांच पुलिसकर्मी घायल हुए थे। हमले के बाद मोटरसाइकिल सवार आतंकी भाग निकले।

इराक में लापता हुए 39 भारतीयों के परिजनों से सुषमा स्वराज ने की मुलाकात



नई दिल्ली

विदेश मंत्री सुषमा स्वराज ने नई दिल्ली में इराक में 2014 से लापता हुए 39 भारतीयों के परिजनों से मुलाकात की, इस दौरान विदेश राज्य मंत्री एम जे अकबर और जनरल वीके सिंह भी मौजूद थे। आपको बता दें कि इराक का मोसुल शहर कुख्यात आतंकी संगठन आइएसआइएस चुंगल में आजाद हो चुका है और इसके साथ ही भारत सरकार ने भी तीन वर्ष पहले वहां अगवा किए गए 39 भारतीयों का पता लगाने का काम तेज कर दिया है। अगवा किए गए 39 भारतीयों में 9 युवक पंजाब के भी हैं।

बिती रविवार को मोसुल के आजाद होते ही इन भारतीयों की खोज के लिए सरकार सक्रिय हो गई। विदेश राज्य मंत्री वीके सिंह ने अगले ही दिन इराक पहुंचकर इरबिल और

मोसुल का दौरा किया। सरकार का कहना है कि इराकी अधिकारियों ने भारतीय बंधकों का पता लगाने में हरसंभव मदद का भरोसा दिया है।

इराक से वीके सिंह ने भी टूट किया, भारतीय बंधकों का सुराग लगाने के लिए मैं मोसुल में पेशमार्गा (आइएस के खिलाफ लड़ रहे कुर्दिश लड़ाइयों) के अग्रिम मोर्चे तक गया। पेशमार्गा अब भी आइएस के कब्जे वाले इलाकों पर अपना नियंत्रण स्थापित करने में लगे हैं।

इससे पहले विदेश मंत्रालय के प्रवक्ता गोपाल बागले ने कहा था, इराक में भारतीय राजदूत और इरबिल स्थित उच्चायोग के अधिकारियों को भारतीय बंधकों का पता लगाने के लिए प्रयास तेज करने के निर्देश दिए जा चुके हैं। इराकी अधिकारियों ने भी हमें इस काम में हरसंभव मदद का भरोसा दिया है।

आज होगा राष्ट्रपति चुनाव के लिए मतदान

नई दिल्ली

राष्ट्रपति चुनाव का समय अब नजदीक आ गया है। आज सोमवार 17 जुलाई को देश के अगले राष्ट्रपति के लिए मतदान होगा और 20 जुलाई को वोटों की गिनती होगी। इसके लिए एनडीए की तरफ रामनाथ कोविंद और विपक्ष की तरफ से मीरा कुमार मैदान में हैं। मौजूदा राष्ट्रपति प्रणव मुखर्जी का कार्यकाल आगामी 25 जुलाई को पूरा हो रहा है। आपको पता है कि देश में राष्ट्रपति का चुनाव आम प्रक्रिया के तहत नहीं किया जाता, इसके लिए एक खास प्रक्रिया को अपनाया जाता है जिसे इलेक्ट्रॉल कालेज कहते हैं।

इस प्रक्रिया में जनता सीधे अपने राष्ट्रपति का नहीं चुनती, बल्कि उसके द्वारा चुने गए विधायक और सांसद मिलकर राष्ट्रपति का चुनाव करते हैं। आइए आपको बताते हैं क्या है राष्ट्रपति चुनाव की यह प्रक्रिया और कैसे चुना जाता है



देश का राष्ट्रपति। यूपी के मुख्यमंत्री योगी आदित्यनाथ फिलहाल लोकसभा के सांसद हैं। उनके अलावा केशव प्रसाद मौर्या और गोवा के सीएम बन चुके मनोहर पारिकर भी फिलहाल सांसद हैं। लिहाजा उनके वोट की कीमत ज्यादा है और वह वोट भी वहीं डालेंगे।

ये है चुनाव प्रक्रिया
राष्ट्रपति चुनाव में देश के सभी



विधायक और सांसद मतदान करते हैं। चुनाव में जीत के लिए कुल 5.49 लाख मूल्य के वोटों की दरकार होती है। चुनाव में प्रत्येक विधायक और सांसद के मत का वेटेज निर्धारित होता है। इसका गणित प्रत्येक राज्य की आबादी और उसके कुल विधायकों के अनुपात से निकाला जाता है। इसका हिसाब साल 1971 में हुई जनगणना से लगाया जाता है, जो साल 2026 तक चलेगा। मसलन 1971 की

जनगणना के अनुसार मध्यप्रदेश की आबादी 30,017,180 थी, और राज्य के कुल विधायकों की संख्या 230 है। अब इन विधायकों के वोटों का गणित निकालने के लिए 30,017,180 की संख्या को 230 से भाग दिया जाता है। जो संख्या आती है उसे फिर 1000 से भाग किया जाता है। इससे जो संख्या निकलकर आती है वो उस राज्य के विधायकों के वोटों का मूल्य माना जाता है। इसी तरह सभी राज्यों की आबादी के हिसाब से प्रत्येक राज्य और केंद्र शासित प्रदेशों के विधायकों का वोट मूल्य तय कर लिया जाता है। सांसदों के वोटों का मूल्य निकालने के लिए देश के सभी विधायकों के कुल मूल्य से भाग कर दिया जाता है जो संख्या निकलकर आती है वो सांसद के वोट का मूल्य होता है। देश के इलेक्ट्रॉल कालेज के कुल सदस्यों का कुल वोट मूल्य 10,98,882 है। राष्ट्रपति चुनाव में जीत के लिए 5,49,442 वोट की दरकार होती है।

कलकत्ता हाईकोर्ट ने न्यायाधीशों की नियुक्ति में देरी पर केंद्र को लगाई फटकार

कोलकाता

कलकत्ता हाईकोर्ट ने न्यायाधीशों की नियुक्ति में हो रही देरी पर केंद्र सरकार को कड़ी फटकार लगाते हुए चेतावनी दी है कि इस बाबत अगर जरूरी कदम नहीं उठाया गया तो उपयुक्त कार्रवाई की जाएगी। अदालत ने इस परिप्रेक्ष्य में सवाल किया कि क्या लोकसभा व विधानसभाओं के आधी संख्या पर काम करने के बारे में सोचा जा सकता है?

जस्टिस दीपंकर दत्ता एवं जस्टिस डीपी डे की पीठ ने कहा कि इस कोर्ट के लिए अनुमोदित न्यायाधीशों की संख्या 72 है, जबकि वर्तमान में 34 न्यायाधीश हैं, जो कि अनुमोदित संख्या के 50 फीसद से भी कम है। अदालत का मानना है कि यह आदेश अविलंब केंद्रीय विधि मंत्री तक पहुंचना चाहिए, ताकि इस कोर्ट में न्यायाधीशों की नियुक्ति को सर्वोच्च प्राथमिकता दी जा सके। न्यायाधीशों ने आग्रह करते हुए कहा कि इस पीठ की विनम्रता को उसकी कमजोरी नहीं समझा जाना चाहिए।

गोरक्षा पर पीएम मोदी का सख्त संदेश, हिंसा करने वालों के खिलाफ हो कड़ी कार्रवाई

नई दिल्ली

संसद का मानसूत्र सत्र शुरू होने से एक दिन पहले लोकसभा अध्यक्ष सुमित्रा महाजन द्वारा रविवार को एक सर्वदलीय बैठक बुलाई गई। बैठक के दौरान लोकसभा स्पीकर ने आगामी मानसूत्र सत्र में सभी राजनीतिक दलों से लोकसभा के कामकाज के ठीक से संचालन में सहयोग देने का आग्रह किया।

बैठक में पीएम मोदी ने स्पष्ट शब्दों में कहा कि गोरक्षा के नाम पर हिंसा ठीक नहीं है और अपने हाथ में कानून लेने का किसी को अधिकार नहीं है। पीएम ने कहा कि गोरक्षा के नाम पर हो रही हिंसा और राजनीति ठीक नहीं है और इसके नाम पर हिंसा करने वालों के खिलाफ कठोर



कार्रवाई होनी चाहिए। पीएम ने बैठक में जीएसटी के बारे में भी विस्तार से जानकारी दी। बैठक खत्म होने के बाद केंद्रीय मंत्री अनंत कुमार ने मीडिया से बात करते हुए कहा कि पीएम मोदी ने सभी दलों से राष्ट्रपति चुनाव में भागीदारी करने की अपील की। अनंत कुमार ने बताया, पीएम

मोदी ने कहा है कि भ्रष्टाचार के खिलाफ लड़ाई शुरू की है और उसी के लिए उन्होंने सभी पार्टियों को आह्वान किया। पीएम ने कहा जिस नेता पर सार्वजनिक जीवन में भ्रष्टाचार की वजह से प्रश्न खड़ा हुआ उसे ठीक करने सभी पार्टियों साथ काम करें।

कांग्रेसियों ने किया मधुर भंडारकर का निषेध 'इंदू सरकार' की प्रेस कॉन्फ्रेंस फिर रद्द

नागपुर

जानेमाने फिल्म निर्माता-निदेशक मधुर भंडारकर की अगली फिल्म 'इंदू सरकार' की मुश्किलें धमने का नाम नहीं ले रही हैं। पुणे के बाद इस फिल्म की अगली प्रेस कॉन्फ्रेंस नागपुर में होनी थी, मगर वहां भी कांग्रेस कार्यकर्ताओं के विरोध के बाद इसे रद्द करनी पड़ी। अब मधुर भंडारकर ने कांग्रेस उपाध्यक्ष राहुल गांधी से ट्विटर के जरिए सवाल पूछा है कि क्या उन्हें अभिव्यक्ति की आजादी नहीं है। वहीं 'इंदू सरकार' की प्रेस कॉन्फ्रेंस को लेकर कांग्रेस कार्यकर्ताओं द्वारा किए जा रहे लगातार विरोध के मामले में



हस्तक्षेप की मांग भी की है। रविवार को नागपुर के पोर्टो गोमेज होटल में 'इंदू सरकार' की प्रेस कॉन्फ्रेंस की जाने वाली थी। मगर इसके ठीक पहले कांग्रेस कार्यकर्ताओं ने विरोध प्रदर्शन करना शुरू कर दिया, जिसके बाद प्रेस कॉन्फ्रेंस रद्द करनी पड़ी। वहीं मधुर भंडारकर अपनी टीम के साथ बीच रास्ते से ही लौट गए।

जाधव की याचिका का विश्लेषण कर रहे हैं पाक सेना प्रमुख

गुण-दोष के आधार पर करेंगे फैसला

नई दिल्ली


पाकिस्तान के सेना प्रमुख जनरल कमर जावेद बाजवा पाकिस्तान की जेल में बंद भारतीय नागरिक कुलभूषण जाधव से जुड़े सबूतों का विश्लेषण कर रहे हैं और गुण दोष के आधार पर उनकी याचिका को लेकर फैसला करेंगे।

पाकिस्तानी सेना ने रविवार को यहां यह जानकारी दी। जासूसी एवं आतंकी गतिविधियों में कथित संलिप्तता के लिए सैन्य अदालत ने इस साल अप्रैल में जाधव को मौत की सजा सुनायी थी। द हेग स्थित अंतरराष्ट्रीय न्यायालय ने मई में भारत की

अपील के बाद सजा की तामील पर रोक लगा दी। 22 जून को इंटर सर्विसेज पब्लिक रिलेशंस (आईएसपीआर) द्वारा जारी किए गए एक बयान में कहा गया था कि 46 साल के जाधव ने जनरल बाजवा के समक्ष पिछले महीने दया याचिका दायर की। बयान में कहा गया कि सैन्य अपीलीय अदालत द्वारा अपनी अपील खारिज करने के बाद भारतीय नौसेना के पूर्व अधिकारी ने यह याचिका दायर की।

पाकिस्तानी सेना के प्रवक्ता मेजर जनरल आसिफ गफ्फूर ने रविवार को संवाददाताओं से कहा कि जनरल बाजवा जाधव से जुड़े सबूतों का विश्लेषण कर रहे हैं।

सेना प्रमुख गुण दोष के आधार पर जाधव की अपील पर फैसला करेंगे। पाकिस्तान के कानून के तहत जाधव सेना



प्रमुख से अपनी सजा माफ करने की अपील कर सकते हैं और अपील खारिज होने पर वह पाकिस्तानी राष्ट्रपति के समक्ष दया याचिका दे सकते हैं।

प्रवक्ता ने साथ ही संवाददाता सम्मेलन में भारत पर नियंत्रण रेखा पर संघर्ष विराम का उल्लेख करने और आम नागरिकों को निशाना

बनाने का भी आरोप लगाया और कहा, 2017 में अब तक नियंत्रण रेखा पर 580 बार संघर्ष विराम का उल्लेख किया गया। उन्होंने साथ ही कहा कि भारत घरेलू दबाव के कारण ऐसा करने के लिए मजबूर हो रहा है।

इससे पहले भारत ने गुरुवार को कहा कि जाधव तक राजनयिक पहुंच देने और उनकी मां के वीजा आवेदन पर पाकिस्तान के रुख में कोई बदलाव नहीं हुआ है। भारत ने यह बात ऐसे समय की जब पाकिस्तानी मीडिया में खबरें थीं कि इस्लामाबाद जाधव की मां को उनसे मिलने की अनुमति पर विचार कर रहा है।

जाधव का मामला आईसीजे में

विदेश मंत्रालय के प्रवक्ता गोपाल बागले ने कहा कि मामला अब अंतरराष्ट्रीय न्याय अदालत के सामने मौजूद है और

भारत अपनी दलीलें देने के लिए 13 सितंबर की समयावधि का पालन कर रहा है। उन्होंने कहा कि भारतीय नौसेना के सेवानिवृत्त अधिकारी जाधव तक राजनयिक पहुंच देने और उनकी मां के वीजा अनुरोध पर पाकिस्तान के रुख में कोई बदलाव नहीं है।

इन खबरों के बारे में पूछे जाने पर कि पाकिस्तान जाधव की मां अर्वातिका जाधव को वीजा देने के भारत के आग्रह पर विचार कर रहा है, उन्होंने कहा कि भारत को इस बारे में कोई आधिकारिक सूचना नहीं है। पाकिस्तान ने अब तक जाधव तक राजनयिक पहुंच देने के भारत के आग्रह को 16 बार खारिज किया है। भारत पाकिस्तानी सैन्य अदालत द्वारा जाधव को मौत की सजा के खिलाफ आईसीजे गया था। आईसीजे ने 18 मई को पाकिस्तान पर मौत की सजा पर अमल करने पर रोक लगा दी थी।

Amir HOTEL PURE VEGETARIAN FAMILY RESTAURANT

INTRODUCING CONTINENTAL CUISINE

Pizzas • Pastas • Burgers • Sandwiches • Sizzlers • Lasagnas • Salads • Shakes • Mocktails

Call: 0712 - 66 02 666 / 840 888 7585
Address: 1192, Bhawar Square, Central Avenue Main Road, Nagpur